

अवचित व्हावी भेट

अवचित व्हावी भेट एकदा
जवळ कुणी नसताना
मधुर हासत, तू म्हणावे
राग तुझा गेला ना?

सांजवेळी, सागरकिनारी
सोनपिवळ्या, रेतीवरती
गीत धुंदभरे गाताना
किरणात केशरी न्हाताना... मना वाटते...
अवचित व्हावी भेट एकदा

दिवस गेले, वर्षे सरली
गंध स्मृतीचे ठेवुन गेली
जुन्या आठवणी, दूर सरेना
विसर म्हणता विसर पडेना... मना वाटते
अवचित व्हावी भेट एकदा

काय करावे काही सुचेना
काढून आठव, जीव भरेना
गीत गाण्या सूर मिळेना
तुझ्याविना मज करमेना... मना वाटते
अवचित व्हावी भेट एकदा



– पद् माकर चित्रे

('बोल अंतरीचे' या कवितासं ग्रहातून)